

---

Mayın 19-da Azərbaycan Dövlət Filarmoniyasında Bakının Səbail rayonundakı M. Rahim adına 77 sayılı orta məktəbin 80 illik yubiley mərasimi keçirilib.

Mərasimi giriş sözü ilə məktəbin direktoru Gülnaz Mehdizadə açaraq qədim təhsil ocağının pedaqoji kollektivi adından tədbir iştirakçılarını salamlayıb və məktəbin tarixi barədə məlumat verib.

Sonra kiçikyaşlı şagirdlərin ifasında mahnılar oxunub, seirlər dinlənilib, ulu öndər Heydər Əliyevin həyat və fəaliyyətindən bəhs edən fraqmentlər göstərilib və məktəbin yaxın, uzaq keçmişini əks etdirən film nümayiş etdirilib.

Tədbirdə Milli Məclisin sədr müavini Bahar Muradova, Səbail Rayon İcra Hakimiyyətinin başçısı Sahib Ələkbərov çıxış edərək kollektivi yubiley münasibətilə təbrik edib, eləcə də bir neçə məzun onlara dərs demiş müəllimlər haqqında xatirələrini danışib.

Təhsil naziri Misir Mərdanov pedaqoji kollektivi məktəbin 80 illik yubileyi münasibətilə təbrik edib, onlara daha yüksək nailiyyətlər qazanılmasında uğurlar arzulayıb. Nazir qeyd edib ki, mövcud olduğu illər ərzində vətənpərvər, dərin bilik və bacarıqlara malik nəsilər tərbiyə edib yetişdirən qocaman təhsil ocağı bu gün də öz missiyasını layiqincə davam etdirir.

Sonda nazir məktəbin bir qrup müəlliminə "Azərbaycan Respublikasının Qabaqcıl təhsil işçisi" döş nişanı və Fəxri fərman təqdim edib.